

भूसंपादन अधिनियम, १९८४ अंतर्गतच्या कलम १८ मध्ये विहित केलेल्या तरतूदीच्या अनुषंगाने वाढीव मोबदला मा. न्यायालयात भरणा करण्यासाठी "८६७४ - शासनाने ठेवलेल्या प्रतिभूती ठेवी" या लेखाशिर्षाखाली निधी उपलब्ध करण्याबाबत

### महाराष्ट्र शासन

#### कौशल्य विकास व उद्योजकता विभाग

शासन निर्णय क्रमांक अर्थसं-२४११/२०१५/प्र.क्र ३३/ व्य.शि -२,

मंत्रालय, मुंबई ४०० ०३२

दिनांक : ०३ जानेवारी, २०१८.

- संदर्भ :-** १. व्यवसाय शिक्षण व प्रशिक्षण संचालनालयाचे पत्र क्रमांक ५/ नियोजन / पुमा / जामनेर / भूसंपादन / २०१४-१५ / ४०४, दिनांक १२ फेब्रुवारी, २०१५  
२. व्यवसाय शिक्षण व प्रशिक्षण संचालनालयाचे पत्र क्रमांक १२/ नियोजन / न्या. प्रकरण / जामनेर / २०१७-१८/ प्र.क्र ९६/१८५, दिनांक १० नोव्हेंबर, २०१७  
३. वित्त विभाग शासन परिपत्रक क्रमांक न्याखभ -२०१५/ प्र.क्र १३१/ अर्थसं-२, दिनांक ०३ जून, २०१५

#### प्रस्तावना:-

व्यवसाय शिक्षण व प्रशिक्षण संचालनालयाने संदर्भ क्रमांक ०१ येथील पत्रान्वये कळविले आहे की, शासकीय तंत्र माध्यमिक शाळा, जामनेर, जिल्हा जळगांव या संस्थेकरिता संपादित केलेल्यास जमिनी संदर्भात वाढीव मोबदला मिळणेकरिता मा. वरिष्ठ स्तर न्यायाधीश, जळगांव यांच्या न्यायालयात भूसंपादन क्रमांक ६२५/२००४ भूसंपादन अधिनियम, १९८४ मधील कलम १८ अन्वये दावा दाखल केला होता. सदर प्रकरणीचा मा. न्यायालयाचा न्याय निर्णय जमिन मालकाच्या हक्कात गेला. सदर न्यायनिर्णया विरुद्ध विधी व न्याय विभागाच्या अभिप्रायांनुसार मा. उच्च न्यायालय, औरंगाबाद खंडपीठ येथे याचिका क्रमांक सीए/५५२५/२०१४/१४४५९/२०१४ दाखल करण्यात आली. सदर याचिकेच्या दिनांक २६/०६/२०१४ रोजीच्या न्यायनिर्णयानुसार सहा आठवड्यांच्या आत मा. उच्च न्यायालयात जमा करण्याचे आदेश दिले. सदर न्यायनिर्णयानुसार मा. उच्च न्यायालय, औरंगाबाद खंडपीठ येथे रु . ३४,९१,८३२/- इतकी रक्कम जमा करणे अपरिहार्य असल्याने सदर रक्कम उपलब्ध करून देण्याची विनंती संचालनालयाने वरील संदर्भ २ अन्वये शासनास केली आहे. संचालनालयाच्या विनंतीनुसार रु. ३४,९१,८३२/- इतकी रक्कम उपलब्ध करून देण्याचा प्रस्ताव शासनाच्या विचाराधीन होता.

#### शासन निर्णय :-

शासन याद्वारे रु. ३४,९१,८३२/- ( रु. चौतीस लाख एकक्याण्व हजार आठशे बत्तीस फक्त ) इतकी रक्कम मा. उच्च न्यायालय, औरंगाबाद खंडपीठ येथे जमा करण्यास मान्यता देत आहे. सदर रु . ३४,९१,८३२/- इतका खर्च "८६७४ - शासनाने ठेवलेल्या प्रतिभूती ठेवी -१०१ - शासनाने ठेवलेल्या प्रतिभूती ठेवी ( अ) न्यायालयाकडे जमा केलेल्या प्रतिभूती रकमा ( संगणक संकेतांक ८६७४ ००१९ )" या लेखाशिर्षाखाली चालू वर्षात असलेल्या तरतूदीतून खर्च करण्यास मान्यता देण्यात येत आहे. तरी, सदर रक्कम तातडीने न्यायालयात भरणा करण्याची दक्षता जिल्हाधिकारी / उपजिल्हाधिकारी ( भूसंपादन ) यांनी घ्यावी.

२. विचाराधीन निधी पुढील अटी व शर्तीच्या अधीन राहून मंजूर करण्यात येत आहे :-

- अ) अपीलाच्या वेळी भूसंपादन अधिनियमातील तरतूदी तसेच अनुषंगिक न्यायनिर्णय विचारात घेवून सरकारी वकीला मार्फत शासनाची बाजू मा. न्यायालयापुढे मांडण्याची जबाबदारी जिल्हाधिकारी / उप जिल्हाधिकारी ( भूसंपादन ) यांची राहिल.
- ब) प्रस्तुत प्रकरणी दिवाणी न्यायालयाच्या निर्णयाच्या विरोधात वरिष्ठ न्यायालयात अपिल करण्यात आले आहे, ही बाब रक्कम जमा करताना लेखी स्वरूपात दिवाणी न्यायालयाच्या व वरिष्ठ न्यायालयाच्या निदर्शनास आणावी. ही जबाबदारी संबंधित उपजिल्हाधिकारी ( भूसंपादन ) यांची राहिल.
- क) मंजूर केलेली रक्कम हितसंबंधितांनी योग्य त्या बँक हमी शिवाय उचलू नये किंवा मा.उच्च न्यायालयाच्या निर्देशानुसार उचल करावी अशी लेखी विनंती उपजिल्हाधिकारी (भूसंपादन) यांनी मा. न्यायालयात करावी.

३. वर उल्लेखिलेल्या लेखाशिर्षाखाली देण्यात आलेली मंजूरी ही अंतरिम आहे. जर वरिष्ठ न्यायालयात दाखल करण्यात आलेल्या अपिलाचा अंतिम निकाल शासनाच्या बाजूने लागला तर या आदेशान्वये मंजूर करण्यात आलेली रक्कम न्यायालयातून काढून त्या रकमेचा भरणा "८६७४ - शासनाने ठेवलेल्या प्रतिभूती ठेवी -१०१ - शासनाने ठेवलेल्या प्रतिभूती ठेवी ( अ) न्यायालयाकडे जमा केलेल्या प्रतिभूती रकमा ( संगणक संकेतांक ८६७४ ५०१२ )" या लेखाशिर्षाखाली करावा लागेल.

जर वरिष्ठ न्यायालयाचा निकाल शासनाच्या विरुद्ध लागला तर सदरहु रक्कम "८६७४ - शासनाने ठेवलेल्या प्रतिभूती ठेवी -१०१ - शासनाने ठेवलेल्या प्रतिभूती ठेवी ( अ) न्यायालयाकडे जमा केलेल्या प्रतिभूती रकमा ( संगणक संकेतांक ८६७४ ५०१२ )" या लेखाशिर्षाखाली जमा दर्शवून खर्च उप जिल्हाधिकारी व विशेष भूसंपादन अधिकारी (२), अप्पर तापी प्रकल्प ( हतनूर ), जळगांव " मागणी क्र.झेडए-०१, २२०३- तंत्रशिक्षण, ००१ संचालन व प्रशासन, संचालक, व्यवसाय शिक्षण व प्रशिक्षण, (०१)(०२) संचालक, व्यवसाय शिक्षण व प्रशिक्षण ( अनिवार्य ) भारीत ( २२०३ ३ ३८२ ) इतर खर्च " या अंतिमि लेखाशिर्षाखाली टाकावा. त्या परिस्थितीत संबंधित अधिकारी आवश्यक त्या भारित रकमेच्या मंजूरीबाबतचा रीतसर प्रस्ताव सादर करतील. सदर प्रकरणी संचालक, व्यवसाय शिक्षण व प्रशिक्षण यांनी शासनास सादर केलेल्या प्रस्तावानुसार लेखाशिर्ष नमूद करण्यात आले आहे.

४. उप जिल्हाधिकारी व विशेष भूसंपादन अधिकारी (२), अप्पर तापी प्रकल्प ( हतनूर ), जळगांव यांनी वरिष्ठ न्यायालयातील अपिलाचा निकाल लागल्याबरोबर या प्रकरणी आवश्यक ती कार्यवाही त्वरीत करावी. कोणत्याही खातेदारास उपजिल्हाधिकारी ( भूसंपादन ) व न्यायालयामार्फत कोणत्याही बाबतीत दुहेरी फायदा मिळणार नाही याची दक्षता जिल्हाधिका-यांनी घ्यावी आणि केलेल्या कार्यवाहीचा अहवाल शासनास पाठवावा.

५. हा शासन निर्णय वित्त विभाग शासन परिपत्रक क्रमांक न्याखभ-२०१५/प्र.क्र १३१/अर्थसं-२, दिनांक ०३ जून, २०१५ अन्वये प्रशासकीय विभागास प्रदान केलेल्या शक्तीचा वापर करून निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१८०१०३१२०५१२३४०३ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रमेश ना. गिते )

कार्यासन अधिकारी, महाराष्ट्र शासन

प्रति

- १) संचालक, व्यवसाय शिक्षण व प्रशिक्षण संचालनालय, मुंबई
- २) सहसंचालक, व्यवसाय शिक्षण व प्रशिक्षण प्रादेशिक कार्यालय, नाशिक
- ३) मुख्याध्यापक, शासकीय तंत्र माध्यमिक शाळा, जामनेर, जळगांव.
- ४) विभागीय आयुक्त, नाशिक विभाग, नाशिक.
- ५) जिल्हाधिकारी, जळगांव.
- ६) उप जिल्हाधिकारी व विशेष भूसंपादन अधिकारी (२), अप्पर तापी प्रकल्प (हतनूर), जळगांव.
- ७) जिल्हा कोषागार अधिकारी, जळगांव.
- ८) सरकारी वकील, मा. उच्च न्यायालय, औरंगाबाद, खंडपीठ.
- ९) जिल्हा सरकारी वकील, जळगांव.
- १०) महालेखापाल -१/२ (लेखा व अनुज्ञेयता), महाराष्ट्र राज्य, मुंबई / नागपूर
- ११) महालेखापाल -१/२ (लेखा परिक्षा), महाराष्ट्र राज्य, मुंबई / नागपूर
- १२) वित्त विभाग (अर्थसंकल्प शाखा -२/४/ व्यय-६), मंत्रालय, मुंबई.
- १३) कक्ष अधिकारी (रोस्वरो -२), कौशल्य विकास व उद्योजकता विभाग, मंत्रालय, मुंबई ४०० ०३२.
- १४) निवडनस्ती (व्य.शि. -२ ), कौशल्य विकास व उद्योजकता विभाग, मंत्रालय, मुंबई ४०० ०३२.